



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۱۱/۱۲



عبدالباري جهاني

گوربت

څومره بښکلی خالق جوړ کړې
 د ستایلو سر تر نوکه
 څه غښتلي دي منگولي
 څه تېره لري مشوکه
 څومره ليری الواته کړې
 څومره زور لري په ځان کي
 تر شهپر دي غرونه لاندي
 شهنشاه يې په اسمان کي
 تر وزر دي لاندي کړي
 لوی سيندونه دريابونه
 تر نظر لاندي دي خوځی
 په سيندونو کی موجونه
 په هوا کی د دي پري نه بنود
 بل د ځان په څپر غښتلی
 زورور يې د مرغانو
 هم بښاغلی يې هم بښکلی
 سمه غر درته يو شان دي
 سمندر تر حکم لاندي
 سيال دي پري نه بنود اسمان کي
 نه د وروسته نه د وړاندي
 چی پر مخکه دي نظر سي
 اجل راسي د مارانو
 عزراييل د سمندر يې
 په هوا کی د مرغانو
 له اسمان څخه تر مخکي
 په هر لوري کی حاکم يې
 هم غښتلی يې هم بښکلی
 خو هر گوره چی ظالم يې
 په منگول زړونه را باسي
 د وړو لویو مرغانو

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکي په خيبر و لولئ

له هيبته دي ورځ توره
د سيندونو د ماهيانو
ستا پر سيمه به لا څوك وي
چې پرواز ته وزر سم كړي
د مرگي كومي ته ولاړ سي
له ژوندونه نصيب كم كړي
هم مالک د سمندر يي
هم څښتن د هسكو څوكو
كه دري دي كه دبستونه
امان غواړي ستا له نوكو
يوه ورځ به پر دې مځكه
باندي تېر وي ډېر كلونه
پر دې غرونو دي سيندونو
به اوښتي وي وختونه
ته به نه ځي تر اسمانه
نور به دغه شهپر نه وي
بنكار به نه ويني له هسكه
ستا به زور د نظر نه وي
هسكو څوكو ته به گوري
نور به نه سي وړختلای
وزرونه به دي مړه وي
سم به نه سي الوتلاي
نه مشوکه به د كار وي
نه به زور لري منگول كي
نه وزر به دي خوځېږي
چې مېلمه څوك داچل كي
سمندر به وي بېغمه
درنه پاته به اسمان وي
د بنايستو سترگو په كور كي
مېلمانه به دي مېريان وي
ستا پر مېنه به راگرځي
بل گوربت همداسي ښكلي
ستا په څېر به يي شهپر وي
ستا په شان به وي غښتلی
پاس له هسكه به پر مځكه
ستا په شان كوي وارونه
تر وزر به يي وي لاندي
هسكي څوكي ښكلي غرونه
ته به هېر يي له قسمته
باد به يوسي ستا بونكي
د چينجيو به دي ډلي
اتنونه كوي خوله كي

د پاڼو شمېره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالې د لیکوال په غاړه ده ، هیله من یو خپله لیکنه له رالیږلو مخکې په ځیر و لولئ

نه پاتېری تر قیامته
چی راغلي پر جهان دي
که له قومه د گوربت دي
که بنکاري بنکلي بازان دي.

۱-۳۱-۲۰۱۰
ویرجینیا

د پانو شمیره: له 3 تر 3

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلېکنی د لیکنیزې بڼې پازوالي د لیکوال په غاړه ده ، هيله من یو خپله لیکنه له رالیولو مخکې په ځیر و لولئ